

క్విక్ టుడే

QUICK TODAY DAILY చినపత్రిక తెలంగాణ

జిర్రావాదా సద్గుల బతుకమ్మ సంబురాలు

ట్యాంక్బండ్ సహా పలు జిల్లాల్లో వేడుకగా సాగిన ఉత్సవాలు

లోహ వజ్రం..

సాహిత్యంలో హన్ కాంగ్కు నోబెల్

దక్షిణ కొరియాకు చెందిన రచయిత్రికి దక్కిన పురస్కారం

2

EDITOR : GILLALA BUCHI REDDY. 8125972476 మల్కాజగిరి సంపుటి : 2 సంచిక : 31 శుక్రవారం 11 అక్టోబర్ 2024 వెల : 3 రూ/.. పేజీలు - 8

భారత్ సహకారం మరువలేం

మాల్దీవులకు భారత్ అండగా నిలిచింది ప్రకటన విడుదల చేసిన మాల్దీవుల అధ్యక్షుడు ముయిజ్జు



మాలె, అక్టోబర్ 10: భారత్ అందించిన ఆర్థిక సహాయం, స్థిరమైన మద్దతుకు మాల్దీవుల అధ్యక్షుడు మహమ్మద్ ముయిజ్జు కృతజ్ఞతలు తెలియజేశారు. ముఖ్యంగా శ్రీష్టనమయంలో అండగా ఉన్నారంటూ వెల్లడించారు. ఈ మేరకు మీడియా ప్రకటన విడుదల చేశారు. ఐదురోజుల భారత్ పర్యటనను ముగించుకొని స్వదేశానికి చేరుకున్న సందర్భంగా ఒక ప్రకటన విడుదల చేశారు. గత ఏడాది మాల్దీవుల అధ్యక్షుడిగా బాధ్యతలు చేపట్టిన ముయిజ్జు భారత్ తో అధికారిక పర్యటన చేయడం ఇదే తొలిసారి. ఈ సందర్భంగా రాష్ట్రపతి ద్రౌపది ముర్ము, ప్రధాని నరేంద్రమోదీతో భేటీ **మిగతా 2లో..**



రతన్ టాటాకు కన్నీటి వీడ్కోలు

అధికారిక లాంచనాలతో ముగిసిన అంత్యక్రియలు

భారీగా తరలివచ్చిన అభిమానులు, ప్రముఖులు

దేశవ్యాప్తంగా ఘన నివాళులు

మొంబై, అక్టోబర్ 10 (క్విక్ టుడే న్యూస్) : దిగ్గజ పారిశ్రామికవేత్త రతన్ టాటా అంత్యక్రియలు మొంబయిలోని వర్ధి శ్మశాన వాటికలో ముగిశాయి. మహారాష్ట్ర ప్రభుత్వం అధికార లాంచనాలతో రతన్ టాటా అంత్యక్రియలు నిర్వహించింది. మహారాష్ట్ర ప్రభుత్వం అధికారికంగా నిర్వహించిన ఈ కార్యక్రమానికి కేంద్ర ప్రభుత్వం తరపున హోంమంత్రి అమిత్ షా హాజరయ్యారు. దిగ్గజ పారిశ్రామికవేత్త రతన్ టాటా అంత్యక్రియలు మొంబయిలోని వర్ధి శ్మశాన వాటికలో ముగిశాయి. రతన్ టాటా అంతర్జాతీయ స్థాయి సంస్థను నెలకొల్పి లక్షలాది మందికి **మిగతా 2లో..**

ఆదాయ మార్గాలపై దృష్టి పెట్టండి

మంత్రులతో సమీక్షలో సీఎం సూచన



హైదరాబాద్, అక్టోబర్ 10 (క్విక్ టుడే న్యూస్): ఆదాయ సమీక్షలపై దృష్టి సారించాలని ముఖ్యమంత్రి రేవంత్ రెడ్డి అధికారులను ఆదేశించారు. ఇవాళ తన నివాసంలో డిప్యూటీ సీఎం భట్టి విక్రమార్కు మంత్రి పొంగులేటి, ప్రభుత్వ ప్రధాన కార్యదర్శి శాంతికుమారితో కలిసి వివిధ శాఖల ఉన్నతాధికారులతో భేటీ అయ్యారు. రాష్ట్రంలో ఆదాయ సమీక్షరణాలకు ఉన్న అవకాశాలను సీఎం ఆరా తీశారు. కేసీఆర్ ప్రభుత్వం గడిచిన పదేళ్లలో రూ. 7 లక్షల కోట్ల అప్పులు మోపిందని, అప్పటి అప్పులకు వడ్డీలుకట్టేందుకే రాష్ట్ర ఖజానాలో మెజార్టీ వాటా పోతున్నదని ఆవేదన వ్యక్తం చేశారు. ఈ నేపథ్యంలో ఓ వైపు ఆదాయ మార్గాలు తగ్గుతుంటే అప్పుల భారం పెరుగుతుంటుందంటే ఆదాయ వనరులను సమకూర్చుకునేందుకు ఈ సమీక్షలో సీఎం చర్చించారు. ముఖ్యంగా ఆరు గ్యారంటీల అమలుతో పాటు ప్రభుత్వం ప్రతిష్టాత్మకంగా తీసుకున్న కార్యక్రమాలకు ఎక్కడా ఆర్థిక పరమైన ఇబ్బందులు తలెత్తకుండా చూడాలని సూచించినట్లు సమాచారం. కేంద్ర ప్రభుత్వం నుంచి రావాల్సిన నిధుల విషయంలో సీఎం ఆరా తీస్తున్నట్లు తెలుస్తోంది.

నేషనల్ కాన్ఫరెన్స్ నేతగా ఒమర్ అబ్దుల్లా

శ్రీనగర్, అక్టోబర్ 10: జమ్మూకశ్మీర్ లో ఇటీవల వెలువడిన ఎన్నికల ఫలితాలు నేషనల్ కాన్ఫరెన్స్- కాంగ్రెస్ కూటమికి అధికార పీఠాన్ని కట్టబెట్టాయి. ఈ క్రమంలోనే ఎన్ఎస్ శాసనసభావక్తనేతగా ఉపాధ్యక్షుడు ఒమర్ అబ్దుల్లా ఏకగ్రీవంగా ఎన్నికయ్యారు. ఈ విషయాన్ని ఎన్నో అధ్యక్షుడు ఘరానా అబ్దుల్లా వెల్లడించారు. 90 అసెంబ్లీ స్థానాలన్న జమ్మూకశ్మీర్లో ఇటీవల జరిగిన ఎన్నికల్లో ఎన్ఎ-కాంగ్రెస్ కూటమి విజయం సాధించింది. ఫలితాల్లో ఒక్క ఎన్నికే 42 సీట్లను గెలుచుకోగా.. కాంగ్రెస్ 6 స్థానాల్లో **మిగతా 2లో..**

కొండా సురేఖపై కేబీఆర్ పరువునష్టం దావా



నాగార్జున కేసులో సురేఖకు కోర్టు నోటీసులు

హైదరాబాద్, అక్టోబర్ 10 (క్విక్ టుడే న్యూస్): మంత్రి కొండా సురేఖపై భారాన కార్యనిర్వాహక అధ్యక్షుడు కేబీఆర్ పరువు నష్టం దావా వేశారు. నాంపల్లి ప్రత్యేక కోర్టులో ఆయన తరపు న్యాయవాది ఉమామహేశ్వరరావు దీనిని సంబంధించిన పిటిషన్ దాఖలు చేశారు. భారాన నేతలు బాల్క సుమన్, సత్యవతి రాథోడ్, తుల ఉమ, దాసోజ శ్రవణ్ ను స్వామిగా పేర్కొన్నారు. ఇటీవల కొండా సురేఖ మీడియాతో మాట్లాడుతూ సినీరంగంలోని పలువురిని ప్రస్తావిస్తూ కేబీఆర్ పై ఆరోపణలు చేశారు. కొండా సురేఖపై ఇప్పటికే ప్రముఖ సినీనటుడు నాగార్జున క్రిమినల్ పరువు నష్టం దావా వేసిన సంగతి తెలిసిందే. ఆమె తమ కుటుంబ గౌరవాన్ని ప్రతిష్టను దెబ్బతీసిలా నిరాధార వ్యాఖ్యలు చేశారని, చట్ట ప్రకారం చర్యలు తీసుకోవాలని పిటిషన్లో కోరారు. ఇదిలావుంటే నాగార్జున **మిగతా 2లో..**

ఆమ్రపాలి, రోనాల్ రోస్ లకు షాక్

పలువురు ఐపిఎస్ లను ఏపీకి కేటాయింపు వెంటనే రిపోర్టు చేయాలని కేంద్రం ఆదేశాలు



హైదరాబాద్, అక్టోబర్ 10 (క్విక్ టుడే న్యూస్): తెలంగాణలో కొనసాగుతున్న పలువురు ఐపిఎస్ అధికారులను ఏపీ కేడర్ కు కేటాయిస్తూ కేంద్రం ఆదేశాలు ఇచ్చింది. ఈ మేరకు ఆయా ఐపిఎస్ అధికారులు వెంటనే ఏపీలో రిపోర్ట్ చేయాలని కేంద్ర ప్రభుత్వం ఆదేశించింది. గ్రేటర్ హైదరాబాద్ మున్సిపల్ కార్పొరేషన్ కమిషనర్ గా కొనసాగుతున్న రోనాల్ రోస్, వాణిప్రసాద్, ప్రశాంతి తో పాటు పలువురు అధికారులను ఏపీ కేడర్ కు కేటాయిస్తూ కేంద్రం నిర్ణయం తీసుకుంది. తెలంగాణ, ఆంధ్రప్రదేశ్ కేడర్ విభజనపై కేంద్ర ప్రభుత్వం కీలక నిర్ణయం తీసుకుంది. తెలంగాణకు కేటాయించాలన్న ఐపిఎస్, ఐపీఎస్ ల అభ్యంతరాలను తోసిపుచ్చింది. వాకాటి కరుణ, రోనాల్ రోస్, ఆమ్రపాలి, వాణిప్రసాద్, మల్లెల ప్రశాంతి తదితర అధికారులు తమను **మిగతా 2లో..**

గ్రూప్-1 పరీక్షకు ఎస్సీ వర్గీకరణ వర్తింపచేయాలి

అప్పడే సీఎం రేవంత్ ను నమ్ముతాం: మందకృష్ణ

హైదరాబాద్, అక్టోబర్ 10 (క్విక్ టుడే న్యూస్): హైదరాబాద్ ను సమీపించడానికి ముఖ్యమంత్రి రేవంత్ రెడ్డి ఎన్ని ప్రకటనలు చేసినా, నమ్మే పరిస్థితి లేదని ఎమ్మార్పీఎస్ వ్యవస్థాపక అధ్యక్షుడు మందకృష్ణ మాదిగ అన్నారు. ఎన్నో రిజర్వేషన్లు అమలు చేయకుండానే 11వేలకు పైగా ఉపాధ్యాయ నియామకాలు పూర్తి చేశారని విమర్శించారు. హైదరాబాద్ లో ఏర్పాటు **మిగతా 2లో..**

హర్యానా ఫలితాలపై కాంగ్రెస్ అంతర్వర్ధనం

ఓటమి కారణాలపై నిజనిర్ధారణ కమిటీకి నిర్ణయం

న్యూఢిల్లీ, అక్టోబర్ 10: ఎన్నికల పోల్స్ అంచనాలకు భిన్నంగా హర్యానాలో జరిగిన అసెంబ్లీ ఎన్నికల్లో కాంగ్రెస్ పరాజయం పాలైన సంగతి తెలిసిందే. ఈ క్రమంలో కాంగ్రెస్ ఓటమికి గల కారణాలు తెలుసుకునేందుకు అన్వేషిస్తుంది. అందులో భాగంగానే నిజనిర్ధారణ కమిటీని ఏర్పాటు చేయనున్నట్లు సమాచారం. ఈ మేరకు పలు మీడియా కథనాలు ఉటంకిస్తున్నాయి. 'మేము హర్యానా ఎన్నికల ఫలితాలపై సమీక్షా సమావేశం నిర్వహించాం. ఎన్నికల పోల్స్ కు, ఫలితాలకు చాలా వ్యత్యాసం ఉంది.' అని రాష్ట్ర అసెంబ్లీ ఎన్నికల ఏజెన్సీ అబ్దుల్ అజీజ్ మాకెన్ పేర్కొన్నారు. హర్యానా ఎన్నికల్లో వరుసగా మూడోసారి భాజపా విజయం సాధించిన విషయం తెలిసిందే. మొత్తం 90 సీట్లలో 48 చోట్ల విజయం కేతనం ఎగురవేసింది. కౌంటింగ్ ప్రారంభంలో **మిగతా 2లో..**

రేవంత్ పాలనలో రైతులకు నీడ లేదు

ఇచ్చిన హామీల కోసం రోడ్లెక్కుతున్నారు మాజీ మంత్రి కేటీఆర్

హైదరాబాద్, అక్టోబర్ 10 (క్విక్ టుడే న్యూస్): తెలంగాణలో కాంగ్రెస్ ప్రభుత్వం అధికారంలోకి వచ్చినప్పటి నుంచి అన్నదాతలను కష్టాలను వెంటాడుతూనే ఉన్నాయి. రేవంత్ పరిపాలనలో రైతు కంటే నిండా నిద్రపోయే పరిస్థితి లేకుండా పోయింది. 24 గంటల ఉచిత విద్యుత్ కోసం పోరాటం, రైతుబంధు కోసం పోరాటం, రుణమాఫీ కోసం పోరాటం.. ఇలా అనేక రకాలుగా అన్నదాతలు రోడ్లెక్కుతూనే ఉన్నారు. చివరకు వరద పాలైన పంటలకు నష్ట పరిహారం చెల్లించడంలో కూడా రైతులను రేవంత్ ప్రభుత్వం **మిగతా 2లో..**

ఆప్, బీజేపీల మధ్య మరోసారి మాటల యుద్ధం

బంగళాల కోసం రాజకీయాలు చేయమన్న అతిశి

న్యూఢిల్లీ, అక్టోబర్ 10: దేశ రాజధాని నగరం ఢిల్లీలో ఆప్, భాజపా మధ్య మరోసారి మాటల యుద్ధం కొనసాగుతోంది. ప్లాగ్ స్టాఫ్ రోడ్ లో ఢిల్లీ సీఎం అధికారిక నివాసం నుంచి అతిశిని బలవంతంగా ఖాళీ చేయించారంటూ ఆప్ చేస్తోన్న ఆరోపణలతో అక్కడి రాజకీయం మరోసారి వేడికొంది. తాజాగా సీఎం అతిశి మీడియాతో మాట్లాడుతూ.. ఢిల్లీ అసెంబ్లీ ఎన్నికల్లో ఆప్ ను ఓడించలేమన్న నిరాశతోనే భాజపా ఇలాంటి ప్రయత్నాలు **మిగతా 2లో..**

రతన్ టాటాకు కన్నీటి వీడ్కోలు



ఉపాధి కల్పించి, తన సంపాదనలో 60 శాతానికిపైగా పేదల సంక్షేమానికి ఖర్చు పెట్టారు. రెండు దశాబ్దాలకు పైగా టాటా గ్రూప్ నకు అధిపతిగా ఉన్న రతన్ ఇటీవల తీవ్ర అనారోగ్యంతో దక్షిణ ముంబైలోని థ్రీవ్ క్యాంపీ హాస్పిటల్ లో చికిత్స పొందుతూ బుధవారం రాత్రి తుది శ్వాస విడిచారు. రతన్ టాటా, ఆయన తమ్ముడు జిమ్మీ ముంబయి డౌన్ టౌన్ లో నివసించే అమ్మమ్మ నవాజ్ బాయి దగ్గర పెరిగారు. ఆయన పార్శివదేహాన్ని కడసారి చూసేందుకు వేల సంఖ్యలో నేతలు, ప్రముఖులు, అభిమానులు, ప్రజలు తరలివచ్చారు. ఈ అంత్యక్రియల్లో పాల్గొని రతన్ టాటాకు కడసారి కన్నీటి వీడ్కోలు పలికారు. దేశవ్యాప్తంగా ఆయన చిత్రపటానికి ఘనంగా నివాళులు అర్పించారు.

భారత్ సహకారం మరువలేం

అయ్యారు. రెండుదేశాల మధ్య స్నేహం, భాగస్వామ్యం బలోపేతం అయ్యే విధంగా ఈ చర్యలు జరిగాయని ముయిజ్జు తన ప్రకటనలో పేర్కొన్నారు. ఇదిలా ఉంటే.. మోదీ-ముయిజ్జు భేటీ సందర్భంగా మాల్దీవుల అవసరాలకు దిట్టి ప్రాధాన్య మిచ్చింది. భారత్, మాల్దీవుల బంధం శతాబ్దాలనాటిదని వ్యాఖ్యానించిన మోదీ.. ప్రతి సంక్షోభంలోనూ ఆ దేశానికి తొలుత అవసరమైన అందిస్తున్నది దిట్టియేనని గుర్తుచేసిన సంగతి తెలిసిందే. మాల్దీవులకు తాజాగా 40 కోట్ల దాలర్ల ఆర్థిక సహాయాన్ని ప్రకటించారు. భారత్ సహకారంతో మాల్దీవుల్లో తలపెట్టిన పలు ఇతర అభివృద్ధి ప్రాజెక్టులనూ మోదీ, ముయిజ్జు సంయుక్తంగా ప్రారంభించారు. ఎగ్జిప్ట్ బ్యాంకు సౌజన్యంతో నిర్మించిన 700 సామాజిక గృహ యూనిట్లను ఆ దేశానికి భారత్ అప్పగించింది. విదేశీ మారక నిల్వల కొరతను అధిగమించడంలో మాల్దీవులకు దోహదపడేలా ఆ దేశంతో కరెన్సీ మార్పిడి ఒప్పందాన్ని దిట్టి కుదుర్చుకుంది. మాల్దీవుల్లో ఓడరేవులు, రోడ్డు నెట్ వర్కులు, పాఠశాలలు, గృహ ప్రాజెక్టుల నిర్మాణానికి సహకరించేందుకు ముందుకు వచ్చింది. ఆర్థిక, పర్యాటక రంగాల్లో ద్వైపాక్షిక సంబంధాలు బలోపేతం అయ్యేవిధంగా..రూపే కార్డు చెల్లింపుల సేవలను ప్రారంభించిన సంగతి తెలిసిందే. వీటిని ఉద్దేశించే ముయిజ్జు తాజా సృందన వచ్చింది. తమ దేశంలో పెట్టుబడులు పెంచేందుకు భారత్ తో స్వేచ్ఛావాణిజ్య ఒప్పందం కోసం ఎదురుచూస్తున్నామని మోదీతో సమావేశం అనంతరం ముయిజ్జు వెల్లడించిన సంగతి తెలిసిందే. తమ టూరిజం సంఖ్య పెరుగుతుందనే ఆశాభావం వ్యక్తంచేశారు.

ఆంధ్రపాలి, రోనాల్ రోస్ లకు షాక్

కమిషనర్ గా కొనసాగుతున్న సమయంలోనే జీహెచ్ఎస్ కమిషనర్ బాధ్యతలు అప్పగించారు. రాష్ట్రంలో ఎంతో మంది సీనియర్ బిఎస్ అధికారులు ఉన్నప్పటికీ ఆమెకే ఐదు కీలక పోస్టులను సీఎం రేవంత్ రెడ్డి కేటాయించారు. ఆ తర్వాత జరిగిన బదిలీల్లో మిగతా పోస్టులను నుంచి ఆమెను జీహెచ్ఎస్ కమిషనర్ గా పూర్తిస్థాయి బాధ్యతలు అప్పగించారు. గ్రేటర్ హైదరాబాద్ కమిషనర్ పోస్టుతోపాటు పలు కీలక బాధ్యతలు నిర్వహిస్తున్న బిఎస్ అధికారి కాటా ఆంధ్రపాలికి కేంద్ర సిబ్బంది వ్యవహారాల మంత్రిత్వ శాఖ షాక్ ఇచ్చింది. తనను తెలంగాణ క్యూడర్ లోనే కొనసాగించాలని పెట్టుకున్న దరఖాస్తును తిరస్కరించింది. ఆమెను విభజన సమయంలో ఆంధ్రప్రదేశ్ కు కేటాయించారు. ఆంధ్రప్రదేశ్ క్యూడర్ లో జాయిన్ వ్వాలని ఉత్తర్వులు జారీ చేసింది. 2010 బ్యాచ్ కు చెందిన బిఎస్ అధికారి అయిన ఆంధ్రపాలి తనను తెలంగాణ స్థానికత ఉన్న

అధికారిగా గుర్తించాలని చేసిన విజ్ఞప్తిని తోసి పుచ్చారు. ఖండేకర్ కమిటీ చేసిన సిఫారసుల ఆధారంగా ఆమె ఆంధ్రప్రదేశ్ క్యూడర్ కే చెందుతారని కేంద్ర సిబ్బంది వ్యవహారాల మంత్రిత్వ శాఖ స్పష్టం చేసింది. రాష్ట్ర విభజన తర్వాత సివిల్ సర్వీసు అధికారుల కేటాయింపు కోసం ఖండేకర్ కమిటీని నియమించారు. ఆ కమిటీ నిబంధనల ప్రకారం విభజించింది. అయితే ఆ నివేదికలో పేర్కొన్న పలువురు తమ క్యూడర్ పై అభ్యంతరాలు వ్యక్తం చేస్తూ కేంద్రానికి, క్యాబ్ కు దరఖాస్తుకు పెట్టుకున్నారు. ఏపీకి కేటాయించిన ఎక్కువ మంది తాము తెలంగాణ స్థానికతతో ఉన్నామని తమకు తెలంగాణ క్యూడర్ కావాలని ఉండిపోయారు. అలాంటి అధికారి అయిన సోమేష్ కుమార్ ఏపీలో సీఎస్ గా ఉండగా కోర్టు ఏపీకి వెళ్లాల్సిందేనని స్పష్టం చేసింది. దాంతో ఆయన తెలంగాణ నంచి రిలీవ్ అయి ఏపీలో రిపోర్ట్ చేసి వాలంటరీ రిటైర్మెంట్ తీసుకున్నారు. ఇప్పుడు ఆంధ్రపాలికి కూడా దాదాపుగా అదే పరిస్థితి వచ్చింది. హైదరాబాద్ కమిషనర్ గా ఉన్న ఆమె ఉన్న పళంగా ఏపీలో రిపోర్ట్ చేయాల్సిన పరిస్థితి వస్తోంది. ఖండేకర్ కమిటీ సిఫారసులు చేసిన సమయంలో స్థిర నివాసం అనే కాలమ్ ను కీలకంగా తీసుకున్నారు. యూపీఎస్ సికి దరఖాస్తు చేసిన సమయంలో కాటా ఆంధ్రపాలి తన పర్సినెంట్ ఆడ్రస్ గా విశాఖ పట్నంను పేర్కొన్నారు. ఖండేకర్ కమిటీ నివేదిక ఇచ్చిన తర్వాత ప్రత్యాష్ట సిన్హా కమిటీ ఆ నివేదిక ఆధారంగా క్యూడర్ ను కేటాయించింది. దీన్ని పరిగణనలోకి తీసుకున్న ఖండేకర్ కమిటీ ఆమెను ఏపీకి కేటాయించింది. అయితే తనను తెలంగాణ స్థానికురాలిగా పరిగణించి.. తెలంగాణకే కేటాయించాలని ఆమె అప్పీల్ చేసుకున్నారు. ప్రత్యాష్ట సిన్హా కమిటీ మొదట్లోనే ఆమె అభ్యర్థనను తిరస్కరించింది. హైకోర్టు కూడా ఖండేకర్ కమిటీ ఆధారంగా ప్రత్యాష్ట సిన్హా కమిటీ చేసిన సిఫారసులనే అమలు చేయాలని స్పష్టం చేసింది. కాటా ఆంధ్రపాలికి ప్రస్తుతం అన్ని మార్గాలు మూసుకుపోయినట్లేనని ఆమె ఖచ్చితంగా తెలంగాణలో రిలీవ్ అయ్యి.. ఏపీలో రిపోర్ట్ చేయాల్సిందేనని భావిస్తోంది. తెలంగాణ ఏర్పడిన తర్వాత వరంగల్ జిల్లాకు కలెక్టర్ గా చేసిన ఆంధ్రపాలి తర్వాత కేంద్రమంత్రిగా ఉన్న కిషన్ రెడ్డి ఓఎస్ సిగ్ని.. ప్రధానమంత్రి కార్యాలయంలోనూ పని చేశారు. కాంగ్రెస్ ప్రభుత్వం వచ్చిన తర్వాత మల్లీ తెలంగాణకు వచ్చారు రేవంత్ సర్కార్ లో ఆమెకు కీలక పోస్టులు దక్కాయి. అయితే ఇప్పుడు ఏపీకి తప్పక వెళ్లాల్సిన పరిస్థితి ఏర్పడింది.

నేషనల్ కాన్ఫరెన్స్ నేతగా ఒమర్ అబ్దుల్లా

గెలుపొందింది. తాజాగా ఎన్ టీకే నలుగురు స్వతంత్ర్య ఎమ్మెల్యేలు మద్దతు ప్రకటించారు. దీంతో ఎన్ టీ కూటమి బలం 46 నుంచి 50కి పెరిగింది. కాంగ్రెస్ మద్దతు లేకపోయినా ఎన్ టీ ప్రభుత్వాన్ని ఏర్పాటు చేయగలిగే అవకాశం ఉంది. మరోచెప్పే.. 29 స్థానాలు గెలుచుకున్న భాజపాకు.. మంగ్గురు స్వతంత్ర్య ఎమ్మెల్యేల మద్దతు లభించింది. కాా.. జమ్మూకశ్మీర్ ముఖ్యమంత్రిగా ఎన్ టీ నేత ఒమర్ అబ్దుల్లా దాదాపు ఖరారుయ్యారు. కొత్త ప్రభుత్వం కొలువుదీరగానే రాష్ట్ర హోదా డిమాండ్ తొలి క్యాబినెట్ తీర్మానమని ఆయన తెలిపారు. అయితే.. ఒమర్ అబ్దుల్లా ముఖ్యమంత్రిగా ప్రమాణ స్వీకారం ఎప్పుడు అనే దానిపై స్పష్టత లేదు. ఎన్ టీ-కాంగ్రెస్ కూటమి నేతలు సమావేశంలో ప్రమాణ స్వీకారంపై నిర్ణయం తీసుకోనున్నట్లు ఫరూక్ అబ్దుల్లా తెలిపారు. అయితే.. అక్టోబరు 11 లేదా 12 తేదీల్లో ఒమర్ అబ్దుల్లా సీఎం బాధ్యతలు చేపట్టే అవకాశం ఉన్నట్లు మీడియా కథనాలు పేర్కొన్నాయి.

గ్రూప్-1 పరీక్షకు ఎస్సీ వర్గీకరణ వర్తింపచేయాలి

చేసిన మీడియా సమావేశంలో ఆయన మాట్లాడారు. ఇప్పటికే ఇచ్చిన నోటిఫికేషన్లకు వర్గీకరణ వర్తింపజేస్తామని చెప్పి, అమలు చేయకుండానే టీసర్ పోస్టులు థర్డ్ చేశారని దుయ్యబట్టారు. రేవంత్ రెడ్డి శాసనసభలో చెప్పిన మాటలకే విలువలేదని విమర్శించారు. శాంతియుత నిరసన రాల్చి నిర్వహించి, అంతేదగ్గర్ విగ్రహానికి వినతిపత్రం అందజేస్తామంటే అనుమతి ఇవ్వలేదని ఆగ్రహం వ్యక్తం చేశారు. గత ప్రభుత్వమే కాదు.. రేవంత్ ప్రభుత్వం కూడా నిర్బంధాలతోనే నడుస్తోందని ఆరోపించారు. గ్రూప్-1, గ్రూప్-2 పరీక్షలకు వర్గీకరణ వర్తింపజేయాలని.. లేదంటే వర్గీకరణ తర్వాత గ్రూప్-1 పరీక్ష నిర్వహించాలని, గ్రూప్-3 పరీక్షలు నిలిపివేయాలని డిమాండ్ చేశారు. గ్రూప్-4 ఫలితాలు ఇప్పటికే 16 నెలలు ఆగాయని, వర్గీకరణ జరిగే వరకు మరో 2 నెలలు వాయిదా వేయాలని కోరారు. ఈ నెల 16న వరంగల్ లో భారీ సమావేశం నిర్వహిస్తామన్న ఆయన.. ఆ సమావేశంలో అన్ని కమిటీల సభ్యులు పాల్గొంటారని అన్నారు. ఇప్పటివరకు ఆవేదనతోనే నిరసన చేశామని.. ఇకపై తమ ఆగ్రహాన్ని చవిచూడాల్సి వస్తుందని హెచ్చరించారు. దానికి ప్రభుత్వమే బాధ్యత వహించాల్సి వస్తుందన్నారు.

రేవంత్ పాలనలో రైతులకు నిద్ర లేదు

నిలువునా మోసం చేసింది. వరదల్లో నిండా మునిగిన రైతాంగాన్ని.. వంచనతో మళ్లీ రేవంత్ సర్కార్ ముంచినదంటూ టీఆర్ఎస్ వర్కింగ్ (ఐసిడెంట్ కేటీఆర్ ధ్వజమెత్తారు. లక్షల ఎకరాల్లో పంటలు దెబ్బతింటే.. వేల ఎకరాలకే అరకొర సాయం చేసి చేతులు దులుపుకోవడం అన్యాయం అని మండిపడ్డారు. 4.15 లక్షల ఎకరాల్లో పంటలు దెబ్బతినాయని స్వయంగా ముఖ్యమంత్రి చెప్పిన మాటలు.. వ్యవసాయ శాఖ ఇచ్చిన నివేదిక వాస్తవం కాదా..? అని కేటీఆర్ నిలదీశారు. పంటల నష్టం అంచనాలను తలకిందులుగా ఎందుకు మార్చేసారు..? ఏకంగా 3 లక్షల 35 వేల ఎకరాలు ఎట్లా ఎగిరిపోయాయి..? 79,574 ఎకరాలకే కూలి తుడుపుగా పరిహారం ఇచ్చి మమ అనిపించడం దారుణం..! ఆపార నష్టంతో అల్లాడుతున్న రైతుల ఆదుకునే విషయంలోనూ ఉదారంగా వ్యవహరించలేదా..? మానవత్వం ప్రదర్శించలేదా..? 5.20 లక్షల ఎకరాల్లో పంటకు

నష్టం వాటిల్లినదని కేంద్ర బృందానికి రాష్ట్రం రిపోర్ట్ ఇచ్చింది నిజం కాదా..? ఇప్పుడు ఇంత భారీ కోతలా..? అని కేటీఆర్ ప్రశ్నించారు. పెట్టిన పెట్టుబడి కొట్టుకుపోయి.. రాళ్ళూ ఇసుక మేటలు వేసిన పొలాలను బాగుచేసుకోవడానికి మీరిచ్చే 10 వేలు ఏ మూలకూ సరిపోవు.. మరి అందులోనూ కుదింపులు చేయడం ఏమాత్రం సమంజసం కాదు..! అన్నదాత అవదలో వున్నప్పుడు ఆదుకోవడం.. ప్రభుత్వాల బాధ్యత..! ఆ బాధ్యత నుంచి తప్పించుకోకుండా నష్టం వాటిల్లిన ప్రతి ఎకరానికి పరిహారం అందించండి..! రుణహాఫీలో దగా జరిగింది.. రైతు భరోసా జాదా పత్తా లేదు.. వరదలు ముంచెత్తి నష్టాల్లో.. కష్టాల్లో కూరుకుపోయిన రైతులకు అందగా నిలవట్లేదు..! అన్నదాతపై ఎందుకీ వివక్ష..? అని రేవంత్ ప్రభుత్వాన్ని కేటీఆర్ నిలదీశారు.

ఆవ్, బీజేపీల మధ్య మరోసారి మాటల యుద్ధం

చేస్తోందన్నారు. ఎన్నికల్లో భాజపాకు రెండంకెల సీట్లు కూడా రావన్నారు. ఆవ్ ను చీల్చేందుకు గతంలో చేపట్టిన 'అవరేషన్ కమలం' విఫలమైందన్న ఆతిశీ.. ఆవ్ నేతలను జైల్లకు పంపినా భాజపాకు ఫలితం దక్కలేదన్నారు. తమ పార్టీ బంగాలు, కార్ల కోసం రాజకీయాలు చేయదని చెప్పారు. అవసరమైతే.. ఆవ్ మంత్రులు, ఎమ్మెల్యేలు వీధుల్లోంచి పనిచేసేందుకు సైతం సిద్ధంగానే ఉన్నారన్నారు. ఆతిశీ తన వస్తువులతో నిండిన దబ్బాలు ఉన్నచోట ఫైర్స్ సంతకాలు చేస్తున్న భాటోలను ఆవ్ సామాజిక మాధ్యమాల్లో షేర్ చేయడంపై భాజపా తప్పుపట్టింది. ఆవ్ ద్రామాలు ఆడుతోందని.. ప్రజల్లో సానుభూతి కార్డు ప్లే చేస్తోందని మండిపడుతోంది. ఆవ్ నేతలు చెబుతున్నట్లుగా ఎ+-లాగ్ స్క్రీన్ రోడ్డులోని బంగ్లా దిల్లీ సీఎం అధికారికి నివాసం కాదని భాజపా దిల్లీ అధ్యక్షుడు వీరేంద్ర సవ్దేవ్ అన్నారు. ఆతిశీకి మధుర రోడ్డులో ఇప్పటికే బంగ్లా ఉందని.. ఆవ్ నేతలు చెబుతున్నవి కేవలం ఆరోపణలేనన్నారు. సీఎం దిల్లీ సచివాలయంలో తన పూర్తిస్థాయి కార్యాలయం నుంచే పని చేయాల్సి ఉన్నా.. ఇలా ఖాళీ పె+-టెలు ఉన్నచోట్ల +జైపై సంతకాలు చేస్తున్నట్లుగా ఉన్న భాటోలను షేర్ చేయడం ద్వారా ఆవ్ నేతలు సానుభూతి పొందే ప్రయత్నం చేస్తున్నారని భాజపా నేతలు పేర్కొన్నారు.

కొండా సురేఖపై కేబీఆర్ పరువునష్టం డావా

పిటిషన్ ఆధారంగా మంత్రి కొండా సురేఖకు నాంపల్లికోర్టు నోటీసులు జారీ చేసింది. తన కుటుంబంపై మంత్రి కొండా సురేఖ చేసిన వ్యాఖ్యలపై హీలో నాగార్జున నాంపల్లి కోర్టును ఆశ్రయించిన విషయం తెలిసిందే. కొండా సురేఖపై క్రిమినల్ చర్యలు తీసుకోవాంటూ ఈనెల 8న కోర్టును కోరారు నాగార్జున. అలాగే వాంగ్మూలం కూడా ఇచ్చారు. సాక్షిగా సుప్రియ వాంగ్మూలాన్ని కోర్టు రికార్డు చేసుకుంది. ఆపై ఈరోజుకు విచారణను వాయిదా వేసింది. ఈ పిటిషన్ పై నాంపల్లి స్పెషల్ మెజిస్ట్రేట్ కోర్టు గురువారం మరోసారి విచారణ జరిపింది. ఈ సందర్భంగా మంత్రి కొండా సురేఖకు న్యాయస్థానం నోటీసులు జారీ చేసింది. అనంతరం తదుపరి విచారణను ఈనెల 23కు నాంపల్లి కోర్టు వాయిదా వేసింది.

సాహిత్యంలో హన్ కాంగ్ కు నోబెల్

దక్షిణ కొరియాకు రచయిత్రికి దక్కిన పురస్కారం స్నాక్ హెహమ్: దక్షిణ కొరియాకు చెందిన రచయిత్రి హన్ కాంగ్(53) కు సాహిత్యంలో ప్రతిష్టాత్మక నోబెల్ పురస్కారం దక్కింది. ఈ మేరకు గురువారం స్వీడిష్ అకాడమీ నోబెల్ కమిటీ ప్రకటించింది. 'చారిత్రక విశాలాను, మానవ జీవిత దుర్మూలాలపై ఆమె తన రచనలు సాగించారు. ఈ విషయాలను ఆమె తన గద్య కవిత్వంతో కళ్లకు కట్టారు..గతంలో ఆమె రాసిన 'ది వెజిటేరియన్' అనే నవలకు గానూ 2016లో అంతర్జాతీయ బుకర్ ప్రైజ్ ను గెలుపొందారు. సాహిత్యంలో నోబెల్ పురస్కారాలు ఎక్కువగా బరోహ్, ఉత్తర అమెరికా రచయితలకే దక్కుతున్నాయనే విమర్శలు ఇంతకాలం ఉండేవి. ఇందులోనూ మగవారి ఆధిపత్యం ఉంటున్నదని, ఇప్పటివరకు 119 మందికి ఈ పురస్కారం దక్కగా, ఇందులో మహిళలు కేవలం 17 మంది మాత్రమే ఉన్నారు. హన్ కాంగ్ ను ఈ విదాని పురస్కారానికి ఎంపిక చేయడం ద్వారా ఈ విమర్శలకు నోబెల్ కమిటీ చెక్ పెట్టినట్లయ్యింది. నోబెల్ పురస్కారం కింద హన్ కాంగ్ కు రూ.8.4 కోట్లు దక్కునున్నాయి. డిసెంబరు 10న ఆమె ఈ పురస్కారాన్ని అందుకుంటారు.

హర్యానా ఫలితాలపై కాంగ్రెస్ అంతర్వర్ధనం

కాంగ్రెస్ ఆధిక్యంలో ఉన్నప్పటికీ.. 37 స్థానాలకే పరిమితమైంది. అయితే, ఈ ఫలితాలపై కాంగ్రెస్ నేతలు అనుమానాలు వ్యక్తం చేశారు. ఈసీ పనితీరుతో పాటు ఈవీఎంలపైనా పలు ఆరోపణలు చేశారు. ఫలితాల అనంతరం.. హరియాణాలో అనూహ్య ఫలితాలపై విశ్లేషణ చేపట్టినట్లు కాంగ్రెస్ అగ్రనత రాహుల్ గాంధీ వెల్లడించారు.



యాదాద్రి భువనగిరి జిల్లా అత్యుత్తర మండల కేంద్రం సహ పలు గ్రామాల్లో గురువారం ఘనంగా బతుకమ్మ సంబరాలు జరుపుతున్నారు. మహిళలు తీర్చొక్క పూలతో బతుకమ్మలను అందంగా పేర్చి, ఆటపాటలతో ఆలరించారు. ప్రభుత్వ విప్, ఆలేరు ఎమ్మెల్యే బీర్ల బలయ్య బహుమతులు ప్రదానం చేశారు.

-అత్యుత్తర (ఎం), క్లిక్ టుడే న్యూస్

కేసీఆర్ ను విమర్శించడమే మీ ప్రభుత్వ విధానమా?

సీఎం రేవంత్ తీరుపై మండిపడ్డ సబిత

హైదరాబాద్, అక్టోబర్ 10 (క్లిక్ టుడే న్యూస్): ఎక్కడ పదితే అక్కడ.. విద్యార్థులు, టీచర్ల ముందు కేసీఆర్ ను విమర్శించడమే మీ విధానమా..? అని ముఖ్యమంత్రి రేవంత్ రెడ్డిని టీఆర్ఎస్ ఎమ్మెల్యే సబితా రెడ్డి సూటిగా ప్రశ్నించారు. గడిచిన పది నెలలలో కేసీఆర్ పేరు ఎత్తకుండా ఒక్క సభలో అయినా మాట్లాడారా..? అని అడిగారు. నిన్న డిఎస్సీ నియామక పత్రాల అందజేత సందర్భంగా కేసీఆర్ ను రేవంత్ రెడ్డి విమర్శించిన తీరుపై సబితా ఇంద్రారెడ్డి ఎక్స్ వేదికగా స్పందించారు. రేవంత్ రెడ్డి మాట్లాడేటప్పుడు అది ప్రభుత్వ కార్యక్రమా లేక పార్టీ కార్యక్రమా మర్చిపోతున్నారు. మీరు ఇచ్చారో అని చెప్తున్న టీచర్ పోస్టులు కేసీఆర్ మంజూరు చేసినవి కావా..? ఉన్నత విద్యాశాఖలో 3202 పోస్టులు, యూనివర్సిటీలలో 1081 పోస్టులు కేసీఆర్ ప్రభుత్వం మంజూరు చేసినవి కావా..? అని సబితా ఇంద్రారెడ్డి నిలదీశారు. ఇంటర్, టెక్నికల్, కాలేజియల్ ఎడ్యుకేషన్ సంబంధించి 3896 కాంట్రాక్టు ఉద్యోగులను కేసీఆర్ రెగ్యులర్ చేశారు అని చెప్తే బాగుండేది. ఎన్నికల ముందు మీరు చెప్పిన 25,000 టీచర్ పోస్టులు ఎందుకు ఇవ్వలేదు అని ఆ గురువుల ముందు చెప్తే బాగుండేది. ఎన్నికలప్పుడు 6000 పాఠశాలలు మూతపడ్డాయి అని అబద్ధం చెప్పిన మీరు, ఆ పాఠశాలల లిస్ట్ విడుదల చేస్తే బాగుండేది. మన ఊరు మన బడి కార్యక్రమం ఎందుకు ఆపేశారో చెప్తే బాగుండేది. 6 లక్షల మంది పేద విద్యార్థులు చదువుతున్న కేసీఆర్ ప్రవేశ పెట్టిన గురుకులాలను ఈ



ప్రభుత్వం నిర్వీర్యం చేద్దాం అనుకుంటున్నది అని చెప్తే బాగుండేది. ప్రభుత్వ పాఠశాలలో ట్రైక్ ఫాన్స్ స్కీమ్ ఎందుకు ఆపేశారో చెప్తే బాగుండేది. ఎన్నికల సమయంలో చెప్పినట్లు ప్రతి విద్యార్థికి 5 లక్షల విద్య భరోసా కార్డు ఎప్పుడు ఇస్తారో చెప్తే బాగుండేది. 19 ఇంటిగ్రేటెడ్ రెసిడెన్షియల్ స్కూల్స్ ఏర్పాటు చేస్తున్న మీరు మిగతా పాఠశాలలను గాలికి వదిలేశాము అని చెప్తే బాగుండేది అని ఎమ్మెల్యే సబితా ఇంద్రారెడ్డి ధ్వజమెత్తారు.